



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 09.02.2026

TIME : 12.50 PM

പ്രധാന വാർത്തകൾ

- 1) വിദ്യാർത്ഥികളുടെ കഴിവുകൾ അർത്ഥപൂർണ്ണമായി വിനിയോഗിക്കാൻ വഴിക്കാട്ടുകയാണ് 'പരീക്ഷ പേ ചർച്ച'യുടെ ലക്ഷ്യമെന്ന് പ്രധാനമന്ത്രി നരേന്ദ്ര മോദി. കുട്ടികളുടെ കഴിവുകൾ മറ്റുള്ളവരുമായി താരതമ്യം ചെയ്യരുതെന്ന് മാതാപിതാക്കളോട് നിർദ്ദേശിച്ച് പ്രധാനമന്ത്രി .

Prime Minister Narendra Modi today said that the very purpose of 'Pariksha Pe Charcha' is to guide students to meaningfully utilize their talent and skills. The Prime Minister advised parents not to compare their children's talents with others.

2. വിവിധ വിഷയങ്ങൾ ഉന്നയിച്ച് പാർലമെന്റിൽ ഇന്നും പ്രതിപക്ഷ ബഹുളം. ലോക്സഭാ നടപടികൾ 2 മണി വരെ നിർത്തിവെച്ചു.

Lok Sabha has been adjourned till 2:00 PM following opposition's uproar.

-
3. ഇന്ത്യ സന്ദർശനത്തിനെത്തിയ സീഷെൽസ് പ്രസിഡന്റ് പാട്രിക് ഹെർമിനി പ്രധാനമന്ത്രി നരേന്ദ്ര മോദിയുമായി ഇന്ന് ന്യൂഡൽഹിയിൽ കൂടിക്കാഴ്ച നടത്തി.

Seychelles President Patrick Herminie, who is on a visit to India, met with Prime Minister Narendra Modi in New Delhi today.

4. യാത്രക്കാർക്ക് മികച്ച സൗകര്യങ്ങൾ ഒരുക്കുന്നതിന് വിമാനത്താവളങ്ങളിൽ കാലാനുസൃതമായ മാറ്റങ്ങൾ അനിവാര്യമാണെന്ന് മുഖ്യമന്ത്രി പിണറായി വിജയൻ. സിയാൽ എയ്റോ പാർക്ക് ആദ്യ ഘട്ടം അദ്ദേഹം ഉദ്ഘാടനം ചെയ്തു.

Chief Minister Pinarayi Vijayan said that seasonal changes are essential at airports to provide better facilities to passengers. He inaugurated the first phase of CIAL Aero Park.

5. ശബരിമലയിൽ സ്വർണ പാളികളുടെ സാമ്പിൾ വീണ്ടും പരിശോധന നടത്തണമെന്ന് കേരളഹൈക്കോടതി.

Kerala High Court orders re-testing of the samples of golden doorframes at Sabarimala.

6. ഐസിസി പുരുഷ ടി20 ലോകകപ്പ് ക്രിക്കറ്റ് ഗ്രൂപ്പ് സിയിൽ സ്കോട്ടൻഡിനെതിരെ ഇറ്റലിക്ക് 208 റൺ വിജയലക്ഷ്യം

Scotland sets a target of 208-runs against Italy in ICC Men's T20 Cricket World Cup.

PM PPC (INTRO)

വിദ്യാർത്ഥികളുടെ കഴിവുകൾ അർത്ഥപൂർണ്ണമായി വിനിയോഗിക്കാൻ വഴിക്കാട്ടുകയാണ് 'പരീക്ഷ പേ ചർച്ച'യുടെ ലക്ഷ്യമെന്ന് പ്രധാനമന്ത്രി നരേന്ദ്ര മോദി . അസാധാരണമായ കഴിവ്, അറിവ്, യുക്തി, ശാസ്ത്രം, ഓർമ്മശക്തി, സമർപ്പണം എന്നി

ആറ് ഗുണങ്ങൾ കൊണ്ട് നേടാനാകാത്തത് ഒന്നുമില്ലെന്നും അദ്ദേഹം പറഞ്ഞു. പരീക്ഷാ പേ ചർച്ച 9-ാം പതിപ്പിന്റെ രണ്ടാം ഭാഗത്തിൽ വിദ്യാർത്ഥികളുമായി സംവദിക്കുകയായിരുന്നു അദ്ദേഹം.

കുട്ടികളുടെ കഴിവുകൾ മറ്റുള്ളവരുമായി താരതമ്യം ചെയ്യരുതെന്ന് മാതാപിതാക്കളോട് പ്രധാനമന്ത്രി നിർദ്ദേശിച്ചു. അതേസമയം തന്നെക്കാൾ കഴിവ് മറ്റൊരാളിൽ കണ്ടാൽ അത് സ്വായത്തമാക്കാൻ പരിശ്രമിക്കണമെന്ന് വിദ്യാർത്ഥികളോടും അദ്ദേഹം പറഞ്ഞു.

(വോയിസ്)

വ്യക്തിത്വ വികസനത്തിനും പഠനത്തിനും സഹായിക്കുന്ന സുഹൃത്തുക്കളെ കൂടുതൽ സമ്പാദിക്കണമെന്നും പ്രകൃതി വിഭവങ്ങൾ ആവശ്യത്തിനും ഫലപ്രദമായും വിനിയോഗിച്ച് പരിസ്ഥിതിയെ സംരക്ഷിക്കണമെന്നും ശ്രീ.മോദി പറഞ്ഞു. സംരംഭകരാകാനുള്ള യാത്രയിൽ ചെറിയ സ്റ്റാർട്ട് അപ്പുകൾ ആരംഭിക്കണമെന്ന് പ്രധാനമന്ത്രി നരേന്ദ്ര മോദി വിദ്യാർത്ഥികളോട് ആഹ്വാനം ചെയ്തു. വലിയ ആശയങ്ങൾ പലപ്പോഴും ലളിതമായ തുടക്കങ്ങളിൽ നിന്നാണ് ആരംഭിക്കുന്നത്. ഈ മേഖലയിലെ വിദഗ്ദ്ധരിൽ നിന്ന് കൂടുതൽ കാര്യങ്ങൾ മനസ്സിലാക്കുകയും പുസ്തകങ്ങൾക്ക് പുറത്തുള്ള അറിവ് ആർജ്ജിക്കുകയും വേണമെന്നും പ്രധാനമന്ത്രി പറഞ്ഞു.

(വോയിസ്)

പഠനത്തിനൊപ്പം താത്പര്യമുള്ള മേഖലകൾക്ക് പ്രാധാന്യം നൽകണമെന്നും പ്രധാനമന്ത്രി പറഞ്ഞു. കലയും സൃഷ്ടിപരമായ താത്പര്യങ്ങളും സമ്മർദ്ദം കുറയ്ക്കാൻ സഹായിക്കുമെന്നും പ്രധാനമന്ത്രി അഭിപ്രായപ്പെട്ടു.

PARLIAMENT

വിവിധ വിഷയങ്ങൾ ഉന്നയിച്ച് പാർലമെന്റിൽ ഇന്നും പ്രതിപക്ഷ ബഹുളം. ലോക്സഭാ നടപടികൾ ഇന്നും തടസപ്പെട്ടു. രാവിലെ സഭ ആരംഭിച്ചപ്പോൾ തന്നെ പ്രതിപക്ഷം പ്രതിഷേധവുമായി രംഗത്തെത്തിയിരുന്നു. ബഹുളം രൂക്ഷമായതോട് സ്പീക്കർ സഭ

ആദ്യം 12 മണി വരെ നിർത്തിവെച്ചു. പിന്നീട് പുനരാലോചിച്ചപ്പോഴും സമാന സ്ഥിതി തുടർന്നതോടെ സഭ 2 മണി വരെ നിർത്തിവെച്ചു. രാജ്യസഭയിൽ നടപടികൾ പുരോഗമിക്കുകയാണ്. 2026-27 സാമ്പത്തിക വർഷത്തെ കേന്ദ്ര ബജറ്റിന്മേലുള്ള ചർച്ചകൾ പാർലമെന്റിന്റെ ഇരു സഭകളിലും ഇന്നും തുടരും.

KIREN RIJJU- LOK SABHA

ലോക്സഭാ നടപടികൾ കോൺഗ്രസ്സ് തുടർച്ചയായി തടസ്സപ്പെടുത്തുകയാണെന്ന് കേന്ദ്ര പാർലമെന്ററികാര്യ മന്ത്രി കിരൺ റിജു. രാഷ്ട്രപതിയുടെ അഭിസംബോധനയിൽ മേലുള്ള നന്ദി പ്രമേയ ചർച്ച ലോക്സഭയിൽ ഇതുവരെ ആരംഭിക്കാൻ സാധിച്ചിട്ടില്ലെന്നും പ്രതിപക്ഷത്തിന്റെ നിലപാടിയൽ സ്പീക്കർ ഓം ബീർജ് ആശങ്ക അറിയിച്ചിട്ടുണ്ടെന്നും അദ്ദേഹം ന്യൂഡൽഹിയിൽ മാധ്യമങ്ങളോട് പറഞ്ഞു.

ECI-SIR WB

പശ്ചിമ ബംഗാളിൽ തീവ്ര വോട്ടർ പട്ടിക പരിഷ്കരണത്തിന്റെ ഭാഗമായി സ്വീകരിക്കുന്ന യോഗ്യതാ രേഖകളിൽ സ്ഥിര താമസ സർട്ടിഫിക്കറ്റും ഉൾപ്പെടുത്താമെന്ന് കേന്ദ്ര തിരഞ്ഞെടുപ്പ് കമ്മീഷൻ. പശ്ചിമ ബംഗാൾ ചീഫ് ഇലക്ടറൽ ഓഫീസർക്ക് അയച്ച കത്തിലാണ് കമ്മീഷൻ ഇക്കാര്യം വ്യക്തമാക്കിയത്. സംസ്ഥാന സർക്കാർ നിഷ്കർഷിക്കുന്ന മാർഗ്ഗനിർദ്ദേശങ്ങൾക്കനുസൃതമായി നിയുക്ത അധികാരികൾ നൽകുന്ന സ്ഥിര താമസ സർട്ടിഫിക്കറ്റുകൾ മാത്രമേ സ്വീകരിക്കാവൂ എന്നും നിർദ്ദേശമുണ്ട്.

KERALA SIR

കേരളത്തിൽ തീവ്ര വോട്ടർ പട്ടിക പരിഷ്കരണവുമായി ബന്ധപ്പെട്ട നടപടികൾ പുരോഗമിക്കുന്നു. ഈ മാസം 21 ന് അന്തിമ വോട്ടർ പട്ടിക പ്രസിദ്ധീകരിക്കുമെന്ന് മുഖ്യതിരഞ്ഞെടുപ്പ് ഓഫീസർ അറിയിച്ചു. ആലപ്പുഴ ജില്ലയിലെ കുട്ടനാട്, അമ്പലപ്പുഴ, ഹരിപ്പാട് നിയോജക മണ്ഡലങ്ങളിൽ പരിഷ്കരണ നടപടികൾ പൂർത്തിയായി.

PM MODI-SEYCHELLES PRESIDENT

ഇന്ത്യ സന്ദർശനത്തിനെത്തിയ സീഷെൽസ് പ്രസിഡന്റ് പാട്രിക് ഹെർമിനി പ്രധാനമന്ത്രി നരേന്ദ്ര മോദിയുമായി ഇന്ന് ന്യൂഡൽഹിയിൽ കൂടിക്കാഴ്ച നടത്തി. പ്രാദേശിക, അന്താരാഷ്ട്ര, ഉഭയകക്ഷി വിഷയങ്ങൾ ഇരു നേതാക്കളും ചർച്ച ചെയ്തു. രാഷ്ട്രപിതാവ് മഹാത്മാഗാന്ധി അന്ത്യവിശ്രമം കൊള്ളുന്ന രാജ്ഘട്ടിൽ സീഷെൽസ് പ്രസിഡന്റ് ഇന്ന് പുഷ്പാർച്ചന നടത്തി. രാഷ്ട്രപതി ദ്രൗപദി മുർമുവുമായും അദ്ദേഹം കൂടിക്കാഴ്ച നടത്തും. അഞ്ചുദിവസത്തെ ഔദ്യോഗിക സന്ദർശനത്തിന്റെ ഭാഗമായി ഇന്നലെയാണ് പാട്രിക് ഹെർമിനി ന്യൂഡൽഹിയിലെത്തിയത്.

JAISHANKAR-SEYCHELLES PREZ

വിദേശകാര്യ മന്ത്രി എസ്. ജയ്ശങ്കർ ഇന്ന് ന്യൂഡൽഹിയിൽ സീഷെൽസ് പ്രസിഡന്റ് പാട്രിക് ഹെർമിനിയെ സന്ദർശിച്ചു. ഇരു രാജ്യങ്ങളുടേയും സമുദ്ര മേഖലയിലെ സാമ്പത്തിക അഭിവൃദ്ധിക്കും സുരക്ഷയ്ക്കുമായി മഹാസാഗർ എന്ന ദർശനത്തിനെ പിന്തുണയ്ക്കുന്നതായി സാമൂഹ്യമാധ്യമ പോസ്റ്റിൽ ശ്രീ. ജയ്ശങ്കർ വ്യക്തമാക്കി.

SABARIMALA-HC

ശബരിമലയിലെ സ്വർണ പാളികളുടെ സാമ്പിൾ വീണ്ടും പരിശോധിക്കണമെന്ന് ഹൈകോടതി നിർദ്ദേശം. നഷ്ടപ്പെട്ട സ്വർണത്തിന്റെ അളവ് ശാസ്ത്രീയവും കുറ്റമറ്റതുമായി കണ്ടുപിടിച്ച് ഉറപ്പിക്കാൻ ലക്ഷ്യമിട്ടാണ് പ്രത്യേക അന്വേഷണ സംഘത്തിന് പുതിയ നിർദ്ദേശം കോടതി നൽകിയിരിക്കുന്നത്. ഈ മാസം 19 ന് കേസ് വീണ്ടും പരിഗണിക്കും.

SABARIMALA

ശബരിമല സ്വർണക്കൊള്ള കേസിൽ തന്ത്രീ കണ്ണൂർ രാജീവരുടെ ജാമ്യാപേക്ഷകൾ കൊല്ലം വിജിലൻസ് കോടതി പരിഗണിക്കുന്നു. 2 കേസുകളിലെയും ജാമ്യാപേക്ഷകളിൽ വിശദമായ വാദം കേൾക്കും. അതേസമയം തിരുവിതാംകൂർ ദേവസ്വം ബോർഡ് മുൻ പ്രസിഡന്റും, മുൻ കമ്മീഷണറുമായ എൻ. വാസുവിന്റേ ജാമ്യാപേക്ഷയിൽ കൊല്ലം വിജിലൻസ് കോടതി നാളെ വാദംകേൾക്കും. അറസ്റ്റിലായി 90 ദിവസം പൂർത്തിയായിട്ടും കുറ്റപത്രം സമർപ്പിക്കാത്ത സാഹചര്യത്തിൽ സ്വാഭാവിക ജാമ്യത്തിനാണ് വാസു ജാമ്യഹർജി ഫയൽ ചെയ്തത്. കട്ടിളപ്പാളി കേസിൽ മാത്രമാണ് എൻ. വാസു പ്രതിയായിട്ടുള്ളത്.

CM (INTRO)

യാത്രക്കാർക്ക് മികച്ച സൗകര്യങ്ങൾ ഒരുക്കുന്നതിന് വിമാനത്താവളങ്ങളിൽ കാലാനുസൃതമായ മാറ്റങ്ങൾ അനിവാര്യമാണെന്ന് മുഖ്യമന്ത്രി പിണറായി വിജയൻ. സിയാൽ എയ്റോ പാർക്ക് ആദ്യ ഘട്ടം കൊച്ചിയിൽ ഉദ്ഘാടനം ചെയ്യുകയായിരുന്നു അദ്ദേഹം. എയറോ പാർക്ക് പുതിയ അധ്യായത്തിന് തുടക്കം കുറിക്കുകയാണെന്നും എയ്റോ പാർക്കിലൂടെ 2,000 പേർക്ക് നേരിട്ടും മൂന്നിരട്ടി പേർക്ക് പരോക്ഷമായും തൊഴിൽ ലഭിക്കുമെന്നും മുഖ്യമന്ത്രി പറഞ്ഞു.

(വോയിസ്)

വ്യോമയാന മേഖലയിലെ അറ്റകുറ്റപ്പണികൾ, പരിശീലനം, സാങ്കേതിക സഹായ സേവനങ്ങൾ എന്നിവ ഒരു കൂടക്കീഴിൽ ലഭ്യമാക്കുകയാണ് സിയാൽ എയ്റോ പാർക്കിന്റെ ലക്ഷ്യം.

NBA-FUND BMC

ദേശീയ ജൈവവൈവിധ്യ അതോറിറ്റി, സംസ്ഥാന ജൈവവൈവിധ്യ ബോർഡുകളിലൂടെയും കേന്ദ്രഭരണ പ്രദേശങ്ങളിലെ ജൈവവൈവിധ്യ കൗൺസിലുകളിലൂടെയും ഇതുവരെ 45 ലക്ഷത്തിലധികം രൂപ വിതരണം ചെയ്തതായി കേന്ദ്ര സർക്കാർ.

പത്ത് സംസ്ഥാനങ്ങളിലെയും രണ്ട് കേന്ദ്രഭരണ പ്രദേശങ്ങളിലെയും തൊണ്ണൂറിലധികം ജൈവവൈവിധ്യ മാനേജ്മെന്റ് കമ്മിറ്റികൾക്ക് തുക പ്രയോജനപ്പെടും. ഗ്രാമങ്ങൾ, നഗര തദ്ദേശ സ്വയംഭരണ സ്ഥാപനങ്ങൾ, കണ്ടൽക്കാടുകൾ, വ്യാവസായിക പരിസരങ്ങൾ എന്നിവിടങ്ങളിൽ വൈവിധ്യവും പാരിസ്ഥിതികവുമായ ക്രമീകരണങ്ങൾ ജൈവവൈവിധ്യ മാനേജ്മെന്റിന്റെ നേതൃത്വത്തിൽ നടത്തും.

Kerala - heat wave

കേരളത്തിൽ പകൽ താപനില ഉയരുന്ന സാഹചര്യത്തിൽ ജനങ്ങൾ ജാഗ്രത പാലിക്കണമെന്ന് സംസ്ഥാന ദുരന്ത നിവാരണ അതോറിറ്റി. ഇത് സംബന്ധിച്ച ജാഗ്രത നിർദ്ദേശങ്ങൾ പുറപ്പെടുവിച്ചു. സൂര്യാഘാതം, സൂര്യാതപം, നിർജലീകരണം തുടങ്ങി നിരവധി ഗുരുതരമായ ആരോഗ്യപ്രശ്നങ്ങൾക്ക് ഇത് കാരണമാകുമെന്നും മുന്നറിയിപ്പുണ്ട്. പകൽ 11 മുതൽ 3 മണി വരെയുള്ള സമയം ശരീരത്തിൽ നേരിട്ട് കൂടുതൽ സമയം തുടർച്ചയായി സൂര്യപ്രകാശം ഏൽക്കുന്നത് ഒഴിവാക്കണമെന്നും അധികൃതർ അറിയിച്ചു.

CRICKET T20 WC

ഐസിസി പുരുഷ ടി20 ലോകകപ്പ് ക്രിക്കറ്റ് ഗ്രൂപ്പ് സിയിൽ സ്കോട്ട്ലൻഡിനെതിരെ ഇറ്റലിക്ക് 208 റൺ വിജയലക്ഷ്യം. കൊൽക്കത്തയിലെ ഇന്ദ്രൻ ഗാർഡൻസിലാണ് മത്സരം. ഗ്രൂപ്പ് ബിയിൽ കൊളംബോയിൽ വൈകുന്നേരം 3 മണിക്ക് സിംബാബ്‌വെ ഒമാനെ നേരിടും. ഗ്രൂപ്പ് ഡിയിൽ വൈകുന്നേരം 7 മണിക്ക് അഹമ്മദാബാദിൽ നടക്കുന്ന മത്സരത്തിൽ ദക്ഷിണാഫ്രിക്ക കാനഡയെയും നേരിടും.

ASIAN INDOOR ATHLETICS

ചൈനയിലെ ടിയാൻജിനിൽ നടന്ന ഏഷ്യൻ ഇൻഡോർ അത്ലറ്റിക്സ് ചാമ്പ്യൻഷിപ്പിൽ ഇന്ത്യയ്ക്ക് ആറാം സ്ഥാനം. ഇന്നലെ നടന്ന പുരുഷ ഹെപ്റ്റാത്ഥലൺ ഇനത്തിൽ ഇന്ത്യയുടെ

തേജസ്വിൻ ശങ്കർ സ്വർണ്ണ മെഡൽ നേടി. ഈ ഇനത്തിൽ 5,993 പോയിന്റുകൾ നേടിയ തേജസ്വിൻ പുതിയ ദേശീയ റെക്കോർഡും സ്ഥാപിച്ചു. ഹൈജമ്പിൽ പുജയും തജീന്ദർപാൽ സിംഗും വെള്ളി മെഡൽ നേടി. ലോംഗ്ജമ്പിൽ ആൻസി സോജൻ വെങ്കലം നേടി.

INCOME TAX

2026-ലെ കരട് ആദായനികുതി നിയമങ്ങളും ഫോമുകളും സംബന്ധിച്ച്, പൊതുജനങ്ങളിൽ നിന്നുൾപ്പെടെ, കേന്ദ്രസർക്കാർ അഭിപ്രായങ്ങൾ ക്ഷണിച്ചു. ഈ മാസം 22 വരെ ആദായനികുതി വകുപ്പ് പോർട്ടലിലൂടെ അഭിപ്രായങ്ങൾ അറിയിക്കാം.

